

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI

tas-6 ta' Novembru 2012

li temenda d-Deċiżjoni 2010/381/UE dwar miżuri ta' emerġenza applikabbli għal kunsinni ta' prodotti tal-akkwakultura importati mill-Indja u maħsuba għall-konsum tal-bniedem u li tirrevoka d-Deċiżjoni 2010/220/UE dwar miżuri ta' emerġenza applikabbli għal kunsinni ta' prodotti tas-sajd tal-akkwakultura importati mill-Indoneżja u li huma intenzjonati għall-konsum mill-bniedem

(notifikata bid-dokument C(2012) 7637)

(Test b'relevanza għaż-ŻEE)

(2012/690/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jstabbilixxi l-prinċipji ġenerali u l-htigijiet tal-liġi dwar l-ikel, li jstabbilixxi l-Awtorità Ewropea dwar is-Sigurtà fl-Ikel u li jstabbilixxi l-proċeduri fi kwistjonijiet ta' sigurtà tal-ikel⁽¹⁾, u b'mod partikolari l-Artikolu 53(1)(b)(ii) tiegħu,

Billi:

- (1) Ir-Regolament (KE) Nru 178/2002 jstabbilixxi l-prinċipji ġenerali li jirregolaw b'mod ġenerali l-ikel u l-ġhalf, u b'mod partikolari s-sikurezza tal-ikel u tal-ġhalf, fil-livell tal-Unjoni u f'dak nazzjonali. Dan jistipula miżuri ta' emerġenza meta huwa evidenti li ikel jew għalf impurdat minn pajjiż terz x'aktarx li jikkostitwixxi riskju serju għas-saħħa tal-bniedem, is-saħħa tal-annimali jew għall-ambjent, u li tali riskju ma jistax jiġi kkontrollat b'mod sodisfaċenti permezz ta' miżuri mehuda mill-Istati Membri.
- (2) Id-Direttiva tal-Kunsill 96/23/KE tad-29 ta' April 1996 dwar miżuri għall-monitoraġġ ta' ċerti sustanzi u residwi tagħhom f'annimali hajjin u prodotti tal-annimali⁽²⁾, tistipula li l-proċess tal-produzzjoni tal-annimali u tal-prodotti primarji li joriġinaw mill-annimali għandu jkun sorveljat bl-għan li jinstabu ċerti residwi u sustanzi f'annimali hajjin, fil-hmieġ tagħhom u fis-sustanzi fluwidi ta' ġisimhom u fit-tessuti, fil-prodotti tal-annimali, fl-għalf tal-annimali u fl-ilma tax-xorb.
- (3) Id-Deċiżjoni tal-Kummissjoni 2010/381/UE tat-8 ta' Lulju 2010 dwar miżuri ta' emerġenza li japplikaw għal kunsinni ta' prodotti tal-akkwakultura importati mill-Indja u maħsuba għall-konsum tal-bniedem⁽³⁾ tistipula li tal-anqas 20 % tal-kunsinni tal-prodotti tal-akkwakul-

tura mill-Indja maħsuba għall-konsum mill-bniedem għandhom jiġu ttestjati għall-preżenza ta' sustanzi farmakologikament attivi kif definit fl-Artikolu 2(a) tar-Regolament (KE) Nru 470/2009 tal-Parlament Ewropew u tal-Kunsill⁽⁴⁾, u b'mod partikolari l-kloramfenikol, it-tetraciklina, l-ossitetraciklina u l-klortetraciklina u l-metaboliti tan-nitrofurani.

- (4) Ir-riżultati ta' spezzjoni fl-Indja mwettqa f'Novembru 2011, mis-Servizz ta' spezzjoni tal-Kummissjoni, l-Uffiċċju Alimentari u Veterinarju, ikkonfermaw li sistema ta' kontroll uffiċjali adegwata li tkopri l-produzzjoni tal-akkwakultura tinsab bhalissa fis-seħh u li r-rakkomandazzjoni mir-rapport ta' spezzjoni tal-2009 dwar monitoraġġ uffiċjali ta' farms tal-akkwakultura ġiet parzjalment indirizzata.
- (5) Mill-adozzjoni tad-Deċiżjoni 2010/381/UE, in-numru ta' kampjuni ta' prodotti tal-akkwakultura li fihom instabu l-kloramfenikol, it-tetraciklina, l-ossitetraciklina u l-klortetraciklina jew il-metaboliti tan-nitrofurani fl-Istati Membri naqas. Għalhekk, huwa xieraq li titnaqqas il-perċentwali minima ta' konsenji li għandhom jiġu ttestjati għall-preżenza ta' sustanzi farmakologikament attivi.
- (6) L-obbligu għal testijiet mandatorji għandu madanakollu jinżamm biex dawn ikompli jipprovdu aktar informazzjoni preċiża dwar il-kontaminazzjoni possibbli tal-prodotti tal-akkwakultura li joriġinaw mill-Indja b'dawk ir-residwi. L-ittestjar għandu jkompli wkoll sabiex jiskoraġġixxi lill-produtturi fl-Indja milli jużaw hażin dawk is-sustanzi.
- (7) Id-Deċiżjoni 2010/381/UE għandha għaldaqstant tiġi emendata skont dan.
- (8) Id-Deċiżjoni tal-Kummissjoni 2010/220/UE tas-16 ta' April 2010 dwar miżuri ta' emerġenza applikabbli għal kunsinni ta' prodotti tas-sajd tal-akkwakultura importati mill-Indoneżja u li huma intenzjonati għall-konsum mill-bniedem⁽⁵⁾ tistipula li tal-anqas 20 % tal-kunsinni

⁽¹⁾ ĠU L 31, 1.2.2002, p. 1.

⁽²⁾ ĠU L 125, 23.5.1996, p. 10.

⁽³⁾ ĠU L 174, 9.7.2010, p. 51.

⁽⁴⁾ ĠU L 152, 16.6.2009, p. 11.

⁽⁵⁾ ĠU L 97, 17.4.2010, p. 17.

tal-prodotti tas-sajd tal-akkwakultura mill-Indoneżja maħsuba għall-konsum mill-bniedem għandhom jiġu ttestjati għall-preżenza ta' residwi ta' sustanzi farmakoloġikament attivi ddefiniti fl-Artikolu 2(a) tar-Regolament (KE) Nru 470/2009, u b'mod partikolari l-kloramfenicol, il-metaboliti tan-nitrofurani u t-tetraċiklini.

- (9) Mill-adozzjoni tad-Deciżjoni 2010/220/UE, ebda residwi tal-kloramfenicol, tal-metaboliti tan-nitrofurani jew tat-tetraċiklini ma nstabu f'kunsinni ta' prodotti tas-sajd tal-akkwakultura importati mill-Indoneżja.
- (10) Ir-rizultati ta' spezzjoni fl-Indoneżja li saret fi Frar 2012 permezz tas-servizz ta' spezzjoni tal-Kummissjoni, l-Uffiċċju tal-Ikel u Veterinarju, ikkonkludew li s-sistema tal-kontroll tar-residwi fl-Indoneżja pprovdiet garanziji sodisfaċenti b'effett ekwivalenti għal dawk stipulati fil-liġi tal-Unjoni.
- (11) Għaldaqstant, id-Deciżjoni 2010/220/UE għandha tithas-sar.
- (12) Il-miżuri stipulati f'din id-Deciżjoni huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DECIŻJONI:

Artikolu 1

Fl-Artikolu 3 tad-Deciżjoni 2010/381/UE, il-paragrafu 1 jinbidel b'dan li ġej:

“1. L-Istati Membri għandhom, bl-użu ta' pjanijiet xierqa dwar it-teħid tal-kampjuni, jiżguraw li l-kampjuni uffiċjali jittiehdu minn tal-anqas 10 % tal-kunsinni ppreżentati għall-importazzjoni fl-istazzjonijiet ta' spezzjoni fil-fruntieri tat-territorju tagħhom.”

Artikolu 2

Id-Deciżjoni 2010/220/UE hija revokata.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, is-6 ta' Novembru 2012.

Għall-Kummissjoni
Maroš ŠEFČOVIČ
Vċi President